

प्रेषक,

अहमद अली,

अनु सचिव

उत्तराखण्ड शासन।

सेवा में,

निदेशक

उद्यान एवं खाद्य प्रसंस्करण, उत्तराखण्ड,

उद्यान भवन चौबटिया रानीखेत।

उद्यान एवं रेशम अनुभाग: 1

देहरादून: दिनांक- ०८ जनवरी, 2008

विषय:- उच्चकृत उद्यान सचल दल केन्द्रों के लिए कार्यालय भवन निर्माण कार्य हेतु वित्तीय स्वीकृति।

महोदय,

उपर्युक्त विषयक आपके पत्रांक-371/निर्माण/2007-08 दिनांक-21 अगस्त, 2007 एवं पत्रांक-614/उच्चकृत उद्यान/2007-08 दिनांक-15 दिसम्बर, 2007 के सन्दर्भ में मुझे यह कहने का निदेश हुआ है, कि जनपद पिथौरागढ़ एवं टिहरी के अन्तर्गत 04 उच्चकृत उद्यान सचल दल केन्द्रों के लिए कार्यालय भवन निर्माण कार्य हेतु कार्यदायी संस्थाओं, क्रमशः ग्रामीण अभियन्त्रण सेवा विभाग, प्रखण्ड-पिथौरागढ़ एवं ग्रामीण अभियन्त्रण सेवा विभाग, प्रखण्ड-टिहरी गढ़वाल द्वारा गठित 04-आगणनों की धनराशि रु0-50.15 लाख के सापेक्ष टी0ए0सी0 वित्त विभाग द्वारा सम्यक् परीक्षणोपरान्त संस्तुत रु0-48.51 लाख (रु0 अड़तालीस लाख इक्यावन हजार मात्र) की लागत के संलग्न आगणनों की वित्तीय एवं प्रशासनिक स्वीकृति प्रदान करते हुए चालू वित्तीय वर्ष 2007-08 में रु0-48.10 लाख (रु0 अड़तालीस लाख दस हजार मात्र) की धनराशि संलग्न विवरणानुसार व्यय हेतु आपके निर्वतन पर रखे जाने की महामहिम श्री राज्यपाल निम्न निर्धारित शर्तानुसार सहर्ष स्वीकृति प्रदान करते हैं :-

- 1- आगणन में उल्लिखित दरों का विश्लेषण विभाग के अधीक्षण अभियन्ता द्वारा स्वीकृत/अनुमोदित दरों को, जो दरें शिड्यूल आफ रेट में स्वीकृत नहीं हैं, अथवा बाजार भाव से ली गई हो, की स्वीकृति हेतु नियमानुसार अधीक्षण अभियन्ता का अनुमोदन आवश्यक होगा। तदोपरान्त ही आगणन स्वीकृति मान्य होगी।
- 2- कार्य कराने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधिक स्वीकृति प्राप्त करनी आवश्यक होगी, बिना प्राविधिक स्वीकृति के कार्य को प्रारम्भ न किया जाय।
- 3- कार्य पर उतना ही व्यय किया जाय जितना कि स्वीकृत मानक है, स्वीकृत मानक से अधिक व्यय कदापि न किया जाय।
- 4- एक मुश्त प्राविधान को कार्य करने से पूर्व विस्तृत आगणन गठित कर सक्षम प्राधिकारी से स्वीकृति प्राप्त करना आवश्यक होगा।
- 5- कार्य करने से पूर्व समस्त औपचारिकताएँ तकनीकी दृष्टि को मध्यनजर रखते हुए लोक निर्माण विभाग द्वारा प्रचलित दरों/विशिष्टियों के अनुरूप ही कार्यों को सम्पादित कराते समय पालन सुनिश्चित किया जाय, साथ ही भूकम्परोधी तकनीक व डिजायन का प्रयोग सुनिश्चित किया जायेगा और सोलर पैसिव वास्तु का प्रयोग किया जायेगा।
- 6- कार्य कराने से पूर्व स्थल का भली भाँति निरीक्षण उच्च अधिकारियों के माध्यम से अवश्य करा लिया जाय। निरीक्षण के पश्चात स्थल आवश्यकतानुसार निर्देशों तथा निरीक्षण टिप्पणी के अनुरूप कार्य किया जायें।

१

- 7- आगणन में जिन मदों हेतु जो राशि स्वीकृति की गयी है, उसी मद पर व्यय किया जाय, एक मद का दूसरी मद में व्यय कदापि न किया जाय।
- 8- आगणन में ली गयी दरों एवं गुणवत्ता का उत्तरदायित्व विभाग के अधीक्षण अभियन्ता एवं अधिशासी अभियन्ता का होगा।
- 9- निर्माण सामग्री को प्रयोग में लाये जाने से पूर्व किसी प्रयोगशाला से टेस्टिंग करा ली जाय तथा उपयुक्त पाई जाने वाली सामग्री को प्रयोग में लाया जाय।
- 10- जी0पी0डब्लू-9 की शर्तों के अनुसार निर्माण इकाई को कार्य सम्पादित करना होगा तथा समय से कार्य पूर्ण न करने पर निर्माण इकाई से आगणन की कुल लागत के दस प्रतिशत की दर से दण्ड वसूल किया जायेगा।
- 11- उक्त स्वीकृत धनराशि संलग्न विवरण के कालम-3 में उल्लिखित कार्यदायी संस्थाओं को बैंक ड्राफ्ट/चैक अथवा नियमानुसार प्रचलित प्रक्रियानुसार उपलब्ध कराई जायेगी।
- 12- इस सम्बन्ध में होने वाला व्यय घालू वित्तीय वर्ष 2007-08 में उद्यान विभाग के अनुदान संख्या-29 के अन्तर्गत लेखाशीर्षक-2401-फसल कृषि कर्म-00-आयोजनागत-119-बागवानी और सब्जियों की फसलें-03-औद्योगिक विकास-01 अधिष्ठान-24-गृहद निर्माण कार्य के नामे डाला जायेगा।
- 13- यह आदेश वित्त विभाग के अशासकीय संख्या-177(P)/XXVII-4/2007 दिनांक-03जनवरी,2008 में प्राप्त उनकी सहमति से जारी किये जा रहे हैं।

संलग्नक-यथोपरि।

भवदीय,

(अहमद अली)
अनु सचिव।

संख्या-1310/XVI/07/7(59)/07 तददिनांक:

प्रतिलिपि:-निम्नलिखित को सूचनार्थ एवं आवश्यक कार्यवाही हेतु प्रेषित।

- 1-महालेखाकार, उत्तराखण्ड,ओबराय मोटर्स बिल्डिंग, माजरा,देहरादून।
- 2-वरिष्ठ कोषाधिकारी,अल्मोड़ा/पिथौरागढ़/टिहरी गढ़वाल/कोषाधिकारी,रानीखेत।
- 3-वित्त अनुभाग-4,उत्तराखण्ड शासन/नियोजन अनुभाग,उत्तराखण्ड,शारान।
- 4-जिला उद्यान अधिकारी,पिथौरागढ़/टिहरी गढ़वाल।
- 5-अधिशासी अभियन्ता,ग्रामीण अभियन्त्रण सेवा विभाग,प्रखण्ड-पिथौरागढ़/टिहरी।
- 6-उप निदेशक,उद्यान,कुमायूँ मण्डल/गढ़वाल मण्डल,पौड़ी।
- 7-बजट राजकोषीय,नियोजन एवं संसाधन निदेशालय/राज्य योजना आयोग,देहरादून।
- 8-जिलाधिकारी, पिथौरागढ़/टिहरी गढ़वाल।
- 9-आयुक्त कुमायूँ मण्डल,गढ़वाल मण्डल,उत्तराखण्ड।
- 10-निदेशक,राष्ट्रीय सूचना विज्ञान केन्द्र,सचिवालय परिसर,देहरादून।
- 11-गार्ड फाईल।


आज्ञा से,

(अहमद अली)
अनु सचिव।

शासनादेश संख्या-1310/XVI/07/7(59)/07 दिनांक- 08 जनवरी, 2008 का संलग्नक।

(धनराशि रुपये लाख में)

क्र० सं०	उच्चैकृत उद्यान सचल दल केन्द्र का नाम	कार्यदायी संस्था का नाम	कार्य की अनुमोदित लागत	चालू वित्तीय वर्ष 2007-08 में व्यय हेतु स्वीकृत धनराशि
1	2	3	4	5
1-	उद्यान सचल दल केन्द्र, मुनस्यारी, पिथौरागढ़।	ग्रामीण अभियंत्रण सेवा विभाग प्रखण्ड-पिथौरागढ़	10.27 लाख	10.27 लाख
2-	उद्यान सचल दल केन्द्र, गंगोलीहाट (दशाईथल) पिथौरागढ़।	ग्रामीण अभियंत्रण सेवा विभाग प्रखण्ड-पिथौरागढ़	13.84 लाख	13.43 लाख
3-	उद्यान सचल दल केन्द्र, देवदर्शनी (काणाताल) टिहरी गढ़वाल।	ग्रामीण अभियंत्रण सेवा विभाग, प्रखण्ड-टिहरी गढ़वाल।	10.97 लाख	10.97 लाख
4-	उद्यान सचल दल केन्द्र, प्रतापनगर, टिहरी गढ़वाल	ग्रामीण अभियंत्रण सेवा विभाग, प्रखण्ड-टिहरी गढ़वाल।	13.43 लाख	13.43 लाख
कुल योग			48.51 लाख	48.10 लाख


(अहमद अली)
अनु सचिव।